

കോക്ലിയർ ഇംപ്ലാന്റേഷൻ പദ്ധതി

362 (1853) ശ്രീ. വി. പി. സജീന്ദ്രൻ :

ശ്രീ. വി. റ്റി. ബൽറാം :

ശ്രീ. ഡൊമിനിക പ്രസന്റേഷൻ :

ശ്രീ. പി. സി. വിഷ്ണുനാഥ് : താഴെ കാണുന്ന ചോദ്യങ്ങൾക്ക്

പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) കോക്ലിയർ ഇംപ്ലാന്റേഷൻ പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാം ;

(ബി) ഈ പദ്ധതി ഏതെല്ലാം വകുപ്പിന്റെയും ഏജൻസികളുടെയും സഹകരണത്തോടെയാണ് നടപ്പാക്കുന്നത് ;

(സി) പ്രസ്തുത പദ്ധതി അനുസരിച്ച് ചികിത്സയ്ക്കുള്ള ചെലവ് എത്ര വരെയാണ് സർക്കാർ വഹിക്കുന്നത് ;

(ഡി) ബധിര-മുക്തരായ കുട്ടികൾക്ക് ശ്രവണശേഷി ലഭിക്കുന്നതിനുള്ള ചികിത്സ ഇതുവരെ എത്രപേർക്ക് നൽകിയിട്ടുണ്ട് ?

ഉത്തരം

(എ) സംസ്ഥാനത്തെ ബധിരരും മുക്തരായ കുട്ടികൾക്ക് കോക്ലിയർ ഇംപ്ലാന്റേഷൻ സർജറി നടത്തി രണ്ടുവർഷം നീണ്ടുനിൽക്കുന്ന ആഡിറ്ററി വെർബൽ ഹാബിലിറ്റേഷനിലൂടെ കുട്ടികളുടെ ശ്രവണശേഷിയും സംസാരശേഷിയും വീണ്ടെടുക്കുകയെന്നതാണ് പദ്ധതിയുടെ ഉദ്ദേശ്യലക്ഷ്യം.

(ബി) സാമൂഹ്യനീതി വകുപ്പിനുവേണ്ടി കേരള സാമൂഹ്യ സുരക്ഷാ മിഷൻ ആരോഗ്യ-കുടുംബക്ഷേമ വകുപ്പിന്റെ സഹകരണത്തോടെ പദ്ധതി നടപ്പിലാക്കിവരുന്നു.

(സി) പദ്ധതിപ്രകാരം ഒരു കുട്ടിക്ക് 4,56,521 രൂപ വിലയുള്ള കോക്ലിയർ ഇംപ്ലാന്റിനുള്ള തുകയും അതിനുശേഷം രണ്ടുവർഷം നീണ്ടുനിൽക്കുന്ന ആഡിറ്ററി വെർബൽ ഹാബിലിറ്റേഷനായി 50,000 രൂപയുമാണ് സർക്കാർ വഹിക്കുന്നത്.

(ഡി) 104 കുട്ടികൾക്ക് സർജറി നടത്തിക്കഴിഞ്ഞു.

2012-13-ലെ ബഡ്ജറ്റിൽ സാമൂഹ്യക്ഷേമ വകുപ്പിനുകീഴിൽ വകയിരുത്തിയ പദ്ധതി-പദ്ധതിയേതര തുക

363 (1852) ശ്രീ. സാജു പോൾ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) 2012-13-ലെ ബഡ്ജറ്റിൽ സാമൂഹ്യക്ഷേമ വകുപ്പിനുകീഴിൽ ഓരോ ഇനത്തിലും വകയിരുത്തിയ പദ്ധതി-പദ്ധതിയേതര തുകയും ഇതുവരെയുള്ള ചെലവുവിവര പട്ടികയും നൽകാമോ ;

(ബി) 2012-13 സാമ്പത്തിക വർഷം സാമൂഹ്യക്ഷേമ വകുപ്പിൽ അനുവദിച്ച കേന്ദ്രാവിഷ്കൃത പദ്ധതികൾ, ഏതൊക്കെയാണെന്നും ഓരോന്നിനും വകയിരുത്തിയ തുകയും ചെലവഴിച്ച തുകയും എത്രയെന്നും അറിയിക്കുമോ ?

ഉത്തരം

(എ) 2012-13-ലെ ബഡ്ജറ്റിൽ സാമൂഹ്യക്ഷേമ വകുപ്പിനു കീഴിൽ ഓരോ ഇനത്തിലും വകയിരുത്തിയ പദ്ധതി-പദ്ധതിയേതര തുകയും ഇതുവരെയുള്ള ചെലവു വിവര പട്ടികയും അനുബന്ധം-I-ൽ ചേർക്കുന്നു.*

(ബി) ദേശീയ സാമൂഹ്യസഹായ പദ്ധതിയിൽ ഉൾപ്പെട്ടതും സാമൂഹ്യക്ഷേമ വകുപ്പിന്റെ കീഴിലുള്ളതും ലാൻ്ററമ്പ് കമ്മീഷണറേറ്റ് മുഖേന നടപ്പിലാക്കി വരുന്നതുമായ കേന്ദ്രാവിഷ്കൃത പദ്ധതിയായ ദേശീയ വാർദ്ധക്യകാല പെൻഷൻ പദ്ധതിക്കായി ലഭ്യമായ ബഡ്ജറ്റ് വിഹിതം 16007.06 ലക്ഷം രൂപ (അധിക ധനസഹായം ഉൾപ്പെടെ) മുഴുവനായും ചെലവഴിച്ചിട്ടുണ്ട്. സാമൂഹ്യക്ഷേമ ഡയറക്ടറേറ്റ് മുഖേന നടപ്പിലാക്കിവരുന്ന മറ്റ് കേന്ദ്രാവിഷ്കൃത പദ്ധതികളെ സംബന്ധിച്ച വിവരം അനുബന്ധം-II-ൽ ചേർക്കുന്നു.*

ശ്രുതി തരംഗം പദ്ധതി

364 (1855) ശ്രീ. പി. കെ. ബഷീർ : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാന സർക്കാർ നടപ്പിലാക്കിവരുന്ന കോക്ലിയർ ഇംപ്ലാന്റേഷൻ ശസ്ത്രക്രിയാ പദ്ധതിയായ 'ശ്രുതി തരംഗം' പദ്ധതിയിൽ അർഹരായ എല്ലാ കുട്ടികളെയും പ്രായപരിധിയില്ലാതെ ഉൾപ്പെടുത്തുമെന്ന് ബഹു. മുഖ്യമന്ത്രി നിർദ്ദേശിച്ചിട്ടുണ്ടോ ; എങ്കിൽ, അതു നടപ്പാക്കുന്നില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ ;

(ബി) ഇതിലേക്ക് അപേക്ഷിക്കുന്നതിനുള്ള മാനദണ്ഡങ്ങൾ എന്തെല്ലാമാണെന്ന് വ്യക്തമാക്കുമോ ?

ഉത്തരം

(എ) കോക്ലിയർ ഇംപ്ലാന്റേഷൻ പദ്ധതിയിൽ വിജയകരമായി ഓപ്പറേഷൻ നടത്താൻ സാധിക്കുമെന്ന് ഡോക്ടർമാർ നിർദ്ദേശിക്കുന്ന കുട്ടികളുടെ പ്രായപരിധി ബാധകമാകാതെ ഉൾപ്പെടുത്തുന്ന കാര്യം പരിഗണിക്കാൻ ബഹുമാനപ്പെട്ട മുഖ്യമന്ത്രി നിർദ്ദേശിക്കുകയും ഇക്കാര്യംകൂടി പരിഗണിച്ചശേഷം ടി പദ്ധതിക്ക് പുതുക്കിയ മാനദണ്ഡങ്ങൾ രൂപീകരിക്കുകയും ചെയ്തിട്ടുണ്ട്. ഇതുപ്രകാരം, കേസ് അടിസ്ഥാനമാക്കി അഞ്ച് വയസ്സ് പ്രായമുള്ള കുട്ടികൾക്കുവരെ പദ്ധതിയുടെ നിബന്ധനകൾക്കു വിധേയമായി ടി സർജറി നടത്താവുന്നതാണ്. ഇതു നടപ്പാക്കാത്തതിനെക്കുറിച്ചുള്ള പരാതികൾ ശ്രദ്ധയിൽപ്പെട്ടിട്ടില്ല.

* ലൈബ്രറിയിൽ വച്ചിട്ടുണ്ട്.